

גליון היכל הקודש

וועכענצליכע גליון ארויסגעגעבן דורך
מוסדות היכל הקודש ברסלב וויליאמסבורג
נתיסדה ע"י כ"ק מרו מוהרא"ש ז"ע



זמנים עיה"ק אומאן
הדלקת הנרות.....7:15
מוצאי יו"ט.....8:39
שיעורים כסדרן
נ"ך.....עזרא ט"ו
בבלי.....ביצה ז'
ירושלמי.....נזיר י"ד
תוספתא.....פסחים ח'
רמב"ם.....בכורים י'

שעה 11, גליון 1 (516)

ראש השעה, שעת תשפ"ב לפ"ק

אומאן ראש השנה

וואויל איז אונז אז מיר האבן זוכה געווען צו זיין ראש השנה אין אומאן ביים הייליגן רבי'ן, דאס איז א געוואלדיגע זכות וואס דער אייבערשטער האט אונז מזכה געווען, מען קען זיך גארנישט פארשטעלן די גרויסקייט דערפון, דער רבי האט געזאגט (חיי מוהר"ן סימן ת"א) אז ווער עס איז זוכה צו זיין ביי אים אויף ראש השנה, דארף זיין זייער פרייליך, "אכלו משמנים ושתו ממתקים כי חדות ה' היא מעזכם" (תקמ"ה ח, ע). דער רבי האט זיך אמאל אויסגעדרוקט (חיי מוהר"ן סימן תצ"א): "ווער עס איז געווען ביי מיר ראש השנה, דארף נישט פאסטן קיין אייגענע תעניתים תשובה צו טון; און ווער עס איז נישט געווען ביי מיר ראש השנה וועט אים נישט העלפן דאס פאסטן". אזוי שטארק האט דער רבי מחשיב געווען ווער עס איז זוכה צו זיין ביי אים אויף ראש השנה.

דעריבער דארפן מיר זייער פרייליך זיין אז מיר האבן זוכה געווען איבערצוקומען אלע שוועריקייטן און קומען צום רבי'ן אויף ראש השנה, אנשי שלומינו פירן זיך צו טאנצן און זיך פרייען מוצאי ראש השנה אויף די גרויסע זכות אז מיר האבן זוכה געווען צו זיין אין אומאן ביים רבי'ן אויף ראש השנה.

אהיים נעמען גוטע זאכן

אז מיר האבן שוין יא זוכה געווען צו זיין ביים רבי'ן, דארפן מיר האבן שכל און אויף אהיים נעמען פון די הייליגע למוזים פון רבי'ן, <<<<<<

א גוט ווארט

דאס וואס איר שרייבט אז לעצטנס האט איר פארלוירן דעם געפיל אין דאווענען, אויך האט איר בלבולים אין אמונה; וואס דען האט איר געמיינט? דאס איז דאך פשט, דאס איז ווען מען היט נישט די אויגן, מען פארלירט די אמונה, עס ווערט פארנוואלקנט, מען קען נישט זען מער דעם אייבערשטן.

אזוי ווי אין א פארנוואלקנטע טאג זעט מען נישט די זון, אלעס זעט אויס שווארץ; די אלע וואס געפונען זיך העכער די וואלקענעס, די וואס פארן מיט א פליגער - די זעען די זון שיינט און ברענגט ממש א מחני, אזוי ווי שטענדיג, נאר די וואס זענען דא אונטן - די זעען נישט די זון, זיי זעען וואלקענעס; אזוי איז ווען מען היט נישט די אויגן, עס ווערט פארשטעלט די שיינו פון אייבערשטן, מען האט בלבולים, מען זעט גארנישט, מען שפירט גארנישט, מען האט קשיית השם ישמרנו; די וואס היטן די אויגן - האבן נישט קיין קשיית, די זענען שטארק מיט אמונה, די האבן נישט קיין בלבולים.

(עצתו אמונה כי תצא תשפ"א)

הנהגות ראש השנה

דער רבי זאגט (שיחות הר"ן, סימן ב) אז עס איז זייער גוט ווען מען ווארפט זיך אינגאנצן ארויף אויפן אייבערשטן, מען פארלאזט זיך אינגאנצן אויף אים. דערפאר, יעדן אינדערפרי גלייך ווען מען שטייט אויף, איז זייער גוט אז מען זאל איבער געבן דעם טאג פארן אייבערשטן. מען זאגט פאר'ן אייבערשטן: "באשעפער, איך געב איבער דעם היינטיגן טאג פאר דיר, אלעס וואס איך און מייןע קינדער און אלע וואס זענען מליי אין מיר וועלן טון, זאל אלעס זיין אזוי ווי דו ווילסט". און דאן דארף מען זיך שוין גארנישט זארגן אויב עס פירט זיך יא גוט אדער נישט, ווייל מען האט עס דאך איבערגעגעבן פאר'ן אייבערשטן, און אויב דער אייבערשטער וויל פירן דעם טאג אנדערש, וויל מען אויך נאר אזוי ווי דער אייבערשטער וויל. די זעלבע איז פאר עס קומט א שבת אדער א יום טוב, געבט מען עס אינגאנצן איבער פארן אייבערשטן, און מען דארף זיך מער גארנישט זארגן, צי מען האט יא יוצא געווען ווי עס דארף צו זיין אדער נישט, ווייל מען האט עס איבערגעגעבן צום אייבערשטן און מען איז מסכים אז ער זאל עס פירן ווי אזוי ער וויל.

נעצט, ראש השנה, ווען מען האלט ביים אנהויב יאר, קען מען איבערגעבן דעם גאנצע יאר פאר'ן אייבערשטן: "באשעפער איך געב דיר איבער די גאנצע יאר, אלע מייןע מחשבות, מעשים און דיבורים פון דעם גאנצן יאר זאלן זיין נאר אזוי ווי דו ווילסט, העלף מיר אז איך זאל נאר טון דיין ווילן דעם גאנצן יאר, איך זאל חס ושלום נישט טון קיין שום עבירות חס ושלום". און אזוי קען זיך יעדער אויסשמועסן מיט'ן אייבערשטן אלע זיינע רצונות און פיסופים, ווי שטארק איז מיין ווילן איז צו זיין אן ערליכער איד.

מען קען זיך גארנישט פארשטעלן די גרויסקייט ווען א מענטש זאגט ארויס זיינע רצונות צום אייבערשטן, אפילו ווען ער איז נאכנישט אזוי וואויל, ער פירט זיך נאכנישט אויף אינגאנצן ווי עס דארף צו זיין, זאגט ער אבער כאטש פאר'ן אייבערשטן וואס ער וואלט באמת געוואלט זיין, וואס ער וואלט באמת געוואלט טון (ליקוטי מוהר"ן חלק א, סימן ל"א וסימן ס"ו).

דער רבי זאגט אויך (שיחות הר"ן, סימן כ"א): "ראש השנה דארף מען האבן דעם קאפ אויפ'ן פלאץ צו טראכטן נאר גוטס, אז דער אייבערשטער וועט זיכער נאר גוטס טון מיט אונז, און אונז אנשפרייבן א גוטע יאר". דאס איז אזוי ווי דאס וואס דער רבי זאגט (ליקוטי מוהר"ן, חלק א, סימן כ"א) אז אלעס ווענדט זיך וואס דער מענטש טראכט, וואו דער מענטש טראכט דאך איז דער גאנצער מענטש, דערפאר וואויל איז דער וואס האט שכל און ער טראכט נאר גוטס א גאנץ ראש השנה, "עס וועט זיכער קומען א גוטע פיינע יאר", "דאס יאר וועל איך זיך פירן ערליך", "דאס יאר וועל איך האבן געלט", "דאס יאר וועל איך לערנען אסאך תורה", "דאס יאר וועל איך האבן אסאך אידיש נחת פון מייןע קינדער" און אזוי ווייטער.

נאך זאגט דער רבי (שיחות הר"ן, סימן כ"א): "ראש השנה דארף מען זען צו רעדן ווי ווייניגער". דערפאר פירן זיך אנשי שלומינו נישט צו רעדן ראש השנה קיין איבריגע זאכן.

דער רבי ברענגט פונעם הייליגן בעל שם טוב (ליקוטי מוהר"ן, חלק א, סימן מ"א) אז יעדער מענטש פסקינט אויף זיך אליין אלע גזירות, מען פרעגט דעם מענטש אויף א צווייטן: "וואס האלסטו קומט זיך פאר זענעם וואס האט געטון דאס און דאס?" און דער מענטש ענטפערט: "פאר אזא זאך קומט אים א גרויסע עונש!" און ער כאפט נישט אז זעצט האט ער געפסקינט אויף זיך אליין.

ספעציעל אין דעם טאג ראש השנה וואס דעמאלט זענען אפן די ספרי חיים וספרי מתים, מען איז דן יעדן מענטש וואס עס וועט פאסירן מיט אים דעם גאנצן יאר, דארף מען זיכער זיין געווארענט, נישט צו רעדן צו אסאך, ווייל מען קען חס ושלום פסקענען פאר זיך א שלעכטע גזר דין.

וואויל איז דעם וואס היט זיין מויל ראש השנה און רעדט נישט וואס מען דארף נישט, וועט ער זיכער האבן א גליקליך און געשמאקע יאר.

אויך זאגט דער רבי (שיחות הר"ן, סימן כ"א): "ראש השנה דארף מען זיין פרייליך, און מען דארף אויך וויינען ראש השנה". באמת גייט די ביידע זאכן אינאיינעם, פון איין זייט דארף מען זיין זייער פרייליך אז מען האט זוכה געווען צו קענען קומען צום רבי'ן וואס איז מחזק און שטארקט יעדן צוריק צו קומען צום אייבערשטן, אבער דאס טאקע מאכט אויך וויינען און תרטה האבן פארנוואס ביז זעצט איז מען נישט געווען וואויל.

וואויל איז דעם וואס איז זוכה צו זיין פרייליך ראש השנה, און ער וויינט פאר שמחה אז ער האט זוכה געווען צו קומען צום רבי'ן, וועט ער זיכער האבן א פיינע גוטע יאר.

(ספר הנהגות ראש השנה)

א בריוו פונעם ראש ישיבה שליט"א

יעדע קלייניקייט איז זייער חשוב ביים אייבערשטן

בעזרת ה' יתברך

ערב שבת קודש פרשת ואתחנן נחמו, י מנחם-אב, שנת תש"פ לפרט קטן לכבוד מיינע טייערע חברים, ליפע ברידער, תלמידי היכל הקודש ירושלים שיחיו. איך האף איר זענט זיך מחזק, איר שטארקט זיך; איך בענק זיך שוין זייער צו אייך, איך האף נאך צו קומען די יאר קיין ארץ ישראל זיין מיט אייך, מיט ענגקער חברות.

איך שיק אייך אפאר ווערטער לכבוד שבת, איר זאלט דאס לערנען ביי שלש סעודות; איינער זאל דאס פארליינען און אלע זאלן אויסהערן.

מהר"א פלעגט דערציילן פון הייליגן מעורישער מגיד זכותו גגן עלינו, ער פלעגט זיך פירן יעדעס יאר מוצאי ראש השנה צו מאכן א סעודה און דערביי דערציילן פאר זיינע תלמידים וואס זיי האבן געעפנט ראש השנה און וואס זיי האבן געפועלט. איין יאר בשעת די סעודה איז דארט געזעצן א איד, דער וואסער טרענער פון שטאט; ער האט אויך געוואלט וויסן וואס מען האט אים אנגעשריבן אין הימל, האט ער געפרעגט דעם מעורישער מגיד: "רבי, וואס האב איך געבעטן און וואס האט מען מיר געענטפערט?" האט דער הייליגער מעורישער מגיד זי"ע אים געזאגט: "דו האסט געוויינט ביים דאווענען צום אייבערשטן פארנוואס זיין פרנסה איז צו זיין א וואסער טרענער, א גאנצן טאג שלעפטו וואסער און ווען דו רופסט זיך אפ דעמאלט כאפטו אריין אפאר קאפיטלעך תהלים, דאס יאר ווילסטו זיצן א גאנצן טאג אין בית המדרש און זיך נישט מוטשען מיט ברענגען פרנסה, נאר דינען דעם אייבערשטן גרינגעהייט", ווען דער וואסער טרענער האט דאס געהערט האט זיין פנים אויפגעשניטן, ער רופט זיך צום מעורישער מגיד: "טאקע דאס האב איך געבעטן", און ער פרעגט מיט גייעריקייט וואס מען האט אים למעשה אנגעשריבן, האט אים דער הייליגער מעורישער מגיד זי"ע געענטפערט: "אין הימל האט מען געלאכט פון דיר", פרעגט דער וואסער טרענער: "איך האב אזוי שלעכט געבעטן? פארנוואס האט מען געלאכט פון מיר?" זאגט אים דער מעורישער מגיד אזוי: "אין הימל האט מען געזאגט אז אויב דו וועסט זיצן א גאנצן טאג אין שול וואס דארף מען דיר האבן... דער אייבערשטער האט ביל-ביליאנען מלאכים וואס דינען אים אן זיך מוטשען אויך פרנסה און אן קיין יצר הרע, דער אייבערשטער וויל דוקא הערן דינע קאפיטלעך תהלים וואס דו כאפט ארויס אינמיטן זיין ארבעט, ער וויל הערן ווי דו לויבסט אים ווען עס איז דיר שווער".

א מענטש מיינט ער איז נישט חשוב אויבן אין הימל; ער טראכט: וואס טו איך שוין? ווער דארף מיר? וואס איז ווערד מיי דאווענען? מיין תורה, מיינע מצוות? ער מיינט אז דער אייבערשטער וויל פון אים ער זאל ווערן א מלאך, דער אייבערשטער וויל דוקא אונזערע מצוות וואס זענען אויס נישט חשוב; אין הימל זענען דא מלאכים, שרפים, חיות ואופני הקודש וואס גייען און שטייען און פאלן נישט אראפ, דאך האט דער אייבערשטער באשאפן די וועלט ווייל ער וויל האבן א נחת רוח פון אהנו מענטשן וואס גייען, פאלן און הייבן זיך אויף.

יעדע קלייניקייט וואס מען טוט, יעדע מצוה וואס מען טוט און יעדע ווארט וואס מען רעדט צום אייבערשטן - גייט ארויף אויבן אין הימל, דער אייבערשטער האט פון דעם א גרויסע נחת רוח.

געצייילטע וואכן האבן מיר ביז ראש השנה, מיר פארן שוין קיין אומאן צום הייליגן רבי'נס ציין; מיר פאלגן דעם רבי'ן אן קיין חקמות. דער רבי האט געזאגט (סימ'ו, סימן אה) "הראש השנה שלי עולה על הכל, והנה פלא אצלי, מאחר שהמקרים שלי מאמינים לי, ולמה לא יתברך כל האנשים המקרים אלי, שיהיו כלם על ראש השנה איש לא יעדר; כי כל ענין שלי הוא רק ראש השנה", מיי גאנצע זאך איז ראש השנה און עס איז מיר א וואונדער פארנוואס מיינע מענטשן וואס גלייבן אין מיר, זאלן נישט רעדן צו אלעמען אז מען זאל קומען צו מיר אויף ראש השנה, "והזהיר לעשות כרוז, שקל מי שסר אל משמעתו ומקרב אליו יהיה על ראש השנה אצלו לא יחסר איש, ומי שזוכה להיות על ראש השנה ראוי לו לשמח מאד מאד", דער רבי האט געהייסן מען זאל מאכן א כרוז, אז אלע זאלן קומען צו זיין ראש השנה. נאך דער רבי געזאגט: "ווער עס קומט צו אים אויף ראש השנה דארף זיין פרייליך א גאנץ יאר"; נו, אז דער רבי האט געזאגט מען זאל קומען צו אים - פארן מיר אפילו מיט די גרעסטע מגינות. מען דערשרעקט אן אלעמען אז מען וועט נישט קענען פארן; האסט נישט מורא, מיט תפילה וועלן מיר אנקומען צום רבי'ן.

א פרייליכן שבת.

(עצתו אמונה ואתחנן תש"פ)

>>>>

מיטנעמען אויפ'ן גאנצן יאר די אלע למודים וואס דער רבי לערנט אונז, אז דאס זאל אונז באגלייטן אויף שטענדיג און אונז פירן אויפן ריכטיגן וועג.

די ערשטע זאך וואס דער רבי לערנט אונז איז צו רעדן צום אייבערשטן, יעדער מענטש זאל רעדן צום אייבערשטן אויף זיין שפראך. ביי אונז איז דאס אידיש, דארפן מיר זיך צוגעוואוינען צו רעדן צום אייבערשטן אויף אידיש, צו דערציילן פאר'ן אייבערשטן אלעס וואס מען גייט דורך, אלע פראבלעמען מיט וואס מען מוטשעט זיך ברוחניות ובגשמיות, אזוי ווי מען וואלט זיך אויסגערעדט פאר אן אמת'ן גוטער חבר.

עס איז נישט מעגליך מצליח צו זיין אויף דער וועלט אן די עצה פון רעדן צום אייבערשטן, עס איז נישט מעגליך צו זיין אן ערליכער איד אן רעדן צום אייבערשטן, דער רבי זאגט (ליקוטי מוה"ר, חלק ב', סימן ק) אז אלע צדיקים זענען צוגעקומען צו זייערע מדרגות נאר דורך דעם וואס זיי האבן גערעדט צום אייבערשטן.

דער מויל איז דער שליטל צו הצלחה, מיט'ן מויל קען מען אנקומען צו אלע גוטע זאכן אויף דער וועלט, אפילו ווען א מענטש קוקט זיך אן און עס זעט אים בכלל נישט אויס ווי ער וועט נאך אמאל מצליח זיין אין לעבן, זיין גאנצע לעבן איז איין שטיק דורכפאל סיי ברוחניות און סיי בגשמיות, וויפיל מאל ער האט שוין פרובירט זיך אויפצוהויבן און זיך צו נעמען אין די הענט אריין, איז עס קיינמאל נישט געלונגען. ווען א איד זאל אבער וויסן די כח וואס ער האט אין זיין מויל, וואלט ער אנגעהויבן רעדן צום אייבערשטן, ער וואלט דערציילט פאר'ן אייבערשטן זיין גאנצע עבר, ער וואלט געבעטן דעם אייבערשטן אלעס וואס ער דארף האבן אויף ווייטער ברוחניות ובגשמיות, און אזוי וואלט ער צוביסלעך ארויסגעקראכן פון אלע זיינע פראבלעמען און שוועריקייטן, און ער וואלט מצליח געווען אין לעבן אויפ'ן שטענדיגן אופן.

דער רבי זאגט (שיחות הר"ו, סימן רכ"ח) אז אפילו אויב מען קען טרעפן געצייילטע ערליכע אידן וואס רעדן נישט צום אייבערשטן, זענען זיי אבער זייער צופלויגענע מענטשן, זיי האבן נישט קיין ישוב הדעת. א איד וואס געוואוינט זיך צו צו רעדן צום אייבערשטן באקומט ער א געוואלדיגע ישוב הדעת, ער ווערט א רואינער מענטש, ער ווייסט וואס ער וויל און ער האט דעם קאפ אויפן פלאץ. אן רעדן צום אייבערשטן איז דער מענטש פארשלאפן, אפילו ווען ער לערנט און ער דאווענט איז אויך אלעס פארשלאפענעהייט, ער ווייסט נישט וואס ער וויל און לעבן, זיין מח שלאפט.

ווען מען הויבט אבער אן רעדן צום אייבערשטן, אפילו פון אנפאנג איז עס זייער שווער, מען קען שפירן ווי מען רעדט צו די וואנט חס ושלום. א איד וואס גלייבט אבער און ווייסט אז דער אייבערשטער איז דא און ער איז איבעראל, ער הערט אויס יעדן מענטש, וועט ער זיך אנטשטרענגען צו רעדן צום אייבערשטן אפילו ווען עס איז שווער, און מיט די צייט וועט ער אנהויבן שפירן אז דער אייבערשטער הערט אים אויס, און דאס וועט אים ברענגען צו די גרעסטע הצלחות. דאס רעדן צום אייבערשטן ברענגט אריין אינעם מענטש א זעלבס-זיכערקייט, מען זאל נישט מורא האבן פון קיינעם, מען זאל וויסן און געדענקען אז נאר דער אייבערשטער פירט די וועלט, קיינער קען נישט שלעכטס טון פאר א צווייטן אן רשות פונעם אייבערשטן. א איד וואס רעדט צום אייבערשטן באקומט א שטארקע אמונה, ער ווייסט און ער פילט אז נאר דער אייבערשטער איז דער בעל הבית, נאר פון אים דארף מען מורא האבן, און נאר פון אים דארף מען בעטן אלעס וואס מען דארף האבן.

דערביבער, די ערשטע זאך וואס מען דארף אהיימנעמען פון אומאן איז אנצוהויבן רעדן צום אייבערשטן אויף אידיש, און אזוי וועט מען האבן א גליקליך לעבן.

פרייליך זיין

די צווייטע זאך וואס מען דארף זיך פארנעמען איז שטענדיג צו זיין פרייליך, נישט צו זיין געפאלן ביי זיך, א איד דארף זיך אלעמאל מחי' זיין מיט די גוטע זאכן וואס ער האט, זיך פרייען מיט דעם, און נישט קוקן אויף די שלעכטע חלקים וואס ער האט.

סיי ברוחניות, האט אונז דער רבי אויסגעלערנט (ליקוטי מוה"ר, חלק א', סימן רכ"א) אז א איד דארף קוקן נאר אויף די פינטלע גוטס וואס ער האט. דער יצר הרע האט ליב צו צוברעכן א מענטש אז ער איז שוין גארנישט ווערד, ער איז פול מיט עבירות און אז דער אייבערשטער דארף אים שוין נישט האבן.

דער מענטש מיינט געבעד אז ער טוט א גוטע זאך מיט דעם וואס ער איז צובראכן, ער איז דאך צובראכן וועגן זיינע עבירות וואס ער <<<<<<

האט געטון: ער כאפט אבער נישט אז מיט דעם ווערט ער אריינגעשלעפט אינעם גען פון יצר הרע וואס וויל אים אנוועק שלעפן פונעם אייבערשטן, ווייל מיט דעם וואס ער ווערט צוגבראכן וועט ער שוין מער נישט האבן קיין חשק ממשיך צו זיין צו דינען דעם אייבערשטן, ער וועט אינגאנצן אויפגעבן.

שאלות ותשובות ברסלב

פאלגן דעם רבי'ן א גאנץ

יאר, נישט נאר ראש

השנה אין אומאן



שאלה:

לכבוד דער ראש לשיבה שליט"א,

איך האב גענואלט בעטן אביסל חיזוק וועגן אומאן, עס הייבט זיך יעצט אן די אלע פראבלעמען וועגן פארן אין אומאן, און איך קען נישט פאנעמען די בלבוילים אין קאפ: 'יא קענען פארן, נישט קענען פארן', איך וועל עס נישט קענען אויסהאלטן אויב וועט מען נישט קענען פארן, איך האב געפילט די גאנצע יאר ווי עס פאלט אראפ שטיקער ברסלב פון מיר, איך ווייס נישט וואס גייט זיין מיט מיר אויב גיי איך נישט פארן, עס שפירט אזוי ווי איך בין נישט געווען אין מקנה פאר א לאנגע צייט.

איך בעט אז דער ראש לשיבה זאל מיר צוריק שיקן א בריוו; די חיזוק איז נישט נאר פאר מיר נאר פאר נאך אסאך אידן וואס ווילן זיין די יאר אין אומאן ראש השנה.

א גרויסן ישר כח פאר'ן מיר געבן אזא שיינע לעבן, פון אייער תלמיד ... וואס בענקט זיך זייער

תשובה:

בעצרת ה' יחברך

ערב שבת קודש פרשת ראה - מכרכים אלול, כ"ח מנחם-אב, שנת תשפ"א לפרט קטן

לכבוד ... נרו יאיר.

איך האב ערהאלטן דיין בריוו.

מיר אלע האפן, בענקען און ווארטן צו קענען זיין ביים רבי'ן ראש השנה, מיר בעטן אלע דעם אייבערשטן א גאנץ יאר יעדן טאג מיר זאלן קענען זיין ביים רבי'ן ראש השנה, זוכה זיין צו אלע תיקונים; מיר גלייבן אז מיר וועלן זיין די יאר אין אומאן.

דאס וואס האט פאסירט פאר'יאר, ראש השנה שנת תשפ"א, אז מען האט נישט געקענט אַנקומען צום רבי'ן, די גרעניצן זענען געווען פארשפארט, איז געווען זייער שווער פאר אונז אלע. אנשי שלומינו האבן געטון זייער ווילדע זאכן, באַאמט ווילדע זאכן, מען האט פרובירט אַנצוקומען קיין אומאן דורך יעדע וועג וואס איז נאר שייך, רחבא דרובא זענען למעשה נישט אַנצוקומען קיין אומאן, א קליינע צאל מענטשן האבן יא געקענט זיין דארט, מענטשן זענען געווען זייער צעבראכן אז מען איז נישט געווען אין אומאן, אָבער די וואס לערנען דעם רבי'נס ספרים, די וואס לעבן מיט'ן רבי'ן, די זענען נישט געווען געפאלן ביי זיך, די זענען געווען פרייליך און דערהויבן אז מען האט געטון אלעס וואס מיר קענען טון, מען איז בכלל נישט געווען דערקלאפט; דעמאלט האט זיך דערקענט ווער עס לערנט דעם רבי'נס ספרים, ווער עס לעבט מיט'ן רבי'ן; די וואס לעבן מיט'ן רבי'ן, די וואס געמען דעם רבי'ן לעיבדא ולמעשה - די זענען געווען אזוי פרייליך און אזוי שטארק ביי זיך, מען האט געשפירט ווי מען איז ביים רבי'ן אין אומאן, מען האט געשפירט אזא דערהויבנקייט ראש השנה.

איך בעט דיר זייער, הייב אן לערנען דעם הייליגן רבי'נס ספרים, מאך זיך א שיעור קבוע אין הייליגן ספר ליקוטי מוהר"ן, דער רבי האט געזאגט (חיי מוהר"ן, סימן שמט): "שיכולין להיות נעשה בעל תשובה גמור על די למוד הספר שלו". מען קען ווערן א גרויסער בעל תשובה אז מען לערנט זיין ספר. 'ואמר, שמי שישב ויעסק בספריו, רק בלי קנטור ונצחון, ויסתכל בו באמת, אז בודאי יהיו נבקעין אצלו כל גידי קשיות לבבו'. נאך האט דער רבי געזאגט: "ווער עס וועט לערנען זיין ספר מיט אן אמת, וועט זיך אים עפענען אלע וויינע פארשטאפט אדערן"; ווען מען לערנט דעם רבי'נס ספרים באקומט מען אזא ישוב הדעת, מען הייבט אן שפירן דעם אייבערשטן, מען הייבט אן זיין צופרידן, מען קען נישט מסביר זיין וואס מען שפירט, מען קען נישט מסביר זיין פאר איינעם וואס האט נישט טועם געווען פון רבי'ן וואס מען שפירט.

דוד המלך זאגט (תהלים עה): "כי אני נדעתי כי גדול ה', וְאֲדוֹנֵינוּ מִכָּל אֱלֹהִים", פֿרעגט דער רבי (שיחות הר"ן, סימן א): "וואס איז דאס 'כי אני' איך

דערפאר זאגט דער רבי אז מען דארף טון פונקט פארקערט, נישט קוקן אויף די שלעכטס וואס מען האט געטון, נאר קוקן אויף די גוטע זאכן וואס מען טוט. חז"ל זאגן (ברכות ז') "אפילו ריקנים שפך מלאים מצות כרמון", יעדער איד איז אנגעפילט מיט מצות, און אויף דעם דארף מען קוקן, און מיט דעם דארף מען זיך שטארקן, און דאס וועט שוין מאכן אז מען זאל ווערן אינגאנצן גוט.

און די זעלבע איז אויך בגשמיות, ער מענטשט איז צוגעוואוינט צו קוקן נאר אויף זיינע דורכפעלער און אויף זיינע צרות, ער פילט נישט אז ער האט מיט וואס זיך מחי' צו זיין. זאגט דער רבי (ליקוטי מוהר"ן, חלק א', סימן קצ"ה) אויפ'ן פסוק (תהלים ד', ב) "בצר הרחבת ל", אז אפילו אין די צרות קען מען אויך טרעפן הרחבות. ווען מען קוקט גוט, זעט מען אז דער מצב איז נישט אזוי שלעכט, עס איז דא גענוג און נאך גוטס וואס א מענטש האט, ער קוקט אבער נישט אויף דעם, ער קוקט נאר אויף די שווערע חלקים, ווערט ער פון דעם אינגאנצן צופאלן.

דער רבי זאגט (ליקוטי מוהר"ן, חלק ב', סימן כ"ו) "מצוה גדולה להיות בשמחה תמיד", עס איז א גרויסע מצוה צו זיין פרייליך אלעמאל. עס איז נישט גרינג צו זיין פרייליך, בטבע ציט א מענטש מער צו טרויעריגקייט ווי צו שמחה, אבער מען דארף זיך אנשטרענגען יא צו זיין פרייליך, מען דארף זיך אַנשטרענגען נישט צו זיין געפאלן ביי זיך, נאר שטענדיג קוקן אויף די גוטע חלקים וואס מען האט, סיי ברוחניות און סיי בגשמיות, און מיט דעם זיך מחי' און מחזק זיין.

אז מיר האבן זוכה געווען צו זיין אין אומאן, לאמיר זיך פארנעמען פון יעצט און ווייטער צו פאלגן דעם רבי'ן און זיין פרייליך, מיר זאלן זיין אויפגעלייגט און גוטמוטיג שטענדיג.

יעדער קען לערנען תורה

דער רבי האט אונז געגעבן א געוואלדיגע מתנה, א 'סדר דרך הלימוד', א וועג ווי אזוי יעדער איד אן אויסנאם, נישט קיין חילוק אין וואסערע מצב ער איז, קען זוכה זיין צו לערנען תורה. דער רבי זאגט (שיחות הר"ן, סימן ע"ו) אז מען קען לערנען תורה אפילו ווען מען זאגט בלויז די ווערטער, אפילו מען פארשטייט נישט וואס מען זאגט, און מען געדענקט נישט וואס מען האט געלערנט.

אזוי ווי דער גוף ארדערט עסן, און אויב עסט ער נישט קען ער נישט אנגיין. די זעלבע דארף די נשמה אויך עסן, און אז דעם קען ער נישט אנגיין. די עסן פאר די נשמה איז די הייליגע תורה, אזוי ווי דער רבי זאגט (שיחות הר"ן, סימן כ"ו) "וואויל איז דעם וואס עסט יעדן טאג אפאר פרקים משניות, און טרינקט אפאר קאפיטלעך תהלים, און טוט זיך אן מיט מצות". נאר די תורה איז די עסן פאר די נשמה.

ליידער זענען אבער דא אסאך אידן וואס לערנען נישט, ווייל מען האט נישט קיין געדולד צו לערנען, מען האט נאכנישט געטראפן די פאסיגע חברותא צו לערנען, מען האט זיך נאכנישט געקענט צוזאמענעמען צו א געהעריגע סדר פון לערנען. אבער מיט'ן 'סדר דרך הלימוד' פון רבי'ן קען יעדער איד זוכה זיין צו לערנען, מען דארף נישט קיין קאפ דערצו, מען דארף בלויז עפענען דעם חומש, די משניות, די גמרא, און אזוי ווייטער אלע אנדערע ספרים, און אנהויבן זאגן די ווערטער. דאס קען יעדער איד טון, און דאס ברענגט אריין אינעם מענטש א געוואלדיגע סיפוק אין לעבן, דאס ברענגט אריין א חשק צו די תורה, עס ברענגט אז מען זאל פילן די זיסקייט פון די תורה. דער רבי זאגט אז ווען א איד וועט לערנען אויף דעם וועג, וועט זיך צום סוף אים עפענען די טויערן און ער וועט פארשטיין און קענען אלעס וואס ער האט געלערנט.

עס זעט אויס זייער מאדנע, "סתם צו זאגן די ווערטער? וואס וועל איך האבן פון דעם? וואס וועל איך אויפטון מיט דעם? אפֿשר אין די צייט זאל איך גענדרשט לערנען געהעריג?", און אויף די אלע קשיות, דארף זיך א מענטש אליינס גוט אַנקוקן, "וואס האב איך געטון ביז היינט, און וואס טו איך יעצט?" ווען מען וועט זיך גוט באטראכטן, וועט מען זען אז עס לויפן דורך די טעג און יארן מיט גארנישט, ווייל אויב מען וויל נאר לערנען געהעריג, און רוב צייט קען מען דאך נישט לערנען געהעריג, און אסאך מענטשן קענען בכלל נישט לערנען געהעריג, גייט אנוועק די צייט מיט גארנישט.

דערפאר זאל זיך א מענטש נישט צוהערן צו איינעם וואס רעדט אים אפ פון צו לערנען אויפן רבי'נס וועג, זאגן אסאך תורה, אין די צייט וואס ער זעט דאך אז זיינע טעג גייען אים אריבער מיט גארנישט, און ווען ער פאלגט דעם רבי'ן כאפט ער אריין אסאך תורה. עס וועט קומען איין טאג, וואס עס וועט אים גוט צוגיין קומען די אלע פרקים משניות, די אלע בלעטער גמרא, די אלע סימנים אין שלחן ערוך, און אלע קאפיטלעך תהלים, וואס ער האט אריינגעכאפט אויף די וועלט.

אז מיר האבן זוכה געווען צו פאלגן דעם רבי'ן און קומען ראש השנה אויף אומאן, דארפן מיר זען צו פאלגן דעם רבי'ן און אנהויבן לערנען פליסיג אזוי ווי דער רבי האט אונז אויסגעלערנט.

לאמיר ממשיך זיין דעם רבי'נס ראש השנה אויף אויף די גאנצע יאר, לאמיר מיטנעמען אהיים די אלע הייליגע עצות פון רבי'ן, וועט אונז זיין גוט אויף די וועלט און אויף יענע וועלט.

(מחזור "עשר צדוק", הבדלה)

BreslevCenter.com/answers

ווייס? עס דארף שטיין: 'פי גדול ה' דער אייבערשטער איז גרויס, וואס איז דאס 'פי אג' איך ווייס? זאגט דער רבי: 'פי גדול הבורא יתברך אי אפער לומר לחברו, ואפילו לעצמו אי אפער לספר מיום ליום, לפי מה שמזכיר לו ומתנוצץ לו פאותו הינו יכול לספר לעצמו ליום שני הזריחה וההתנוצצות של גדולתו יתברך שהיה לו אמתול"י, מען קען נישט מסביר זיין פאר א צווייטן ווי אזוי מען שפירט דעם אייבערשטן, און נישט נאר פאר א צווייטן קען מען דאס נישט מסביר זיין, נאר אפילו פאר זיך אליינס קען מען אויך נישט דערציילן און געבענען ווי אזוי מען האט געקען געשפירט דעם אייבערשטן, דערפאר זאגט דוד המלך: 'פי אג' ידעתי פי גדול ה', איך ווייס אז דער אייבערשטער איז גרויס, 'אג' ידעתי דיקא', איך פאר מיר ווייס אז דער אייבערשטער איז גרויס און ער פירט דער וועלט און ער הערט מיר אויס ווען איך רעד צו אים, דער רבי ברענגט דאך אראפ וואס שטייט אין זוהר (פרשת ויבא, י"ג) אויפן פסוק (משל לא, כ"ג): נודע בשערים בעלה - 'פל חד, לפום מה דמשער בלפה', יעדער איינער האט זיין וועג ווי אזוי ער שפירט דעם אייבערשטן ביי זיך אין הארץ.

מאך זיך שיעורים אין שיחות הר"ן, חיי מוהר"ן, ספר המדות, סיפורי מעשיות; מאך זיך שיעורים אין די ליכטיגע ספרים אפר בנחל און די קונטרסים וואס מוהר"א"ש האט ארויסגענומען תמציות פון רבינים ווערער און רבי נתן'ס ווערער, עס וועט זיך דיר עפענען א נייע וועלט, דו וועסט שפירן אז דער אייבערשטער איז מיט דיר, דו וועסט מער נישט שפירן ווי עס פאלט שטיקער פון דיר, דו וועסט נישט שפירן צעהאקט און צעבראכן.

מוהר"א"ש זאגט, אויבן איז הימל לאכט מען פון דעם וואס איז צעבראכן און לערנט נישט אפר בנחל; ווער עס לערנט אפר בנחל - דער דארף שוין קיינעם, ער וויל שוין גארנישט, ער וויל פארן קיין אומאן נאר וויל דער רבי האט געהייסן, אז מען קען פארן - פארט ער מיט שמחה, און אז מען קען נישט פארן - איז ער ווייטער זייער פרייליך; נישטא ביי אים זיין אויסער זיך אז דאס גייט נישט און לערנט גייט נישט.

מיר זענען געווען פארזארגט אינאיינעם תלמידי הלשיכה אין קרית ברסלב ליבערשט; וואס זאל איך דיר זאגן, עס האט זיך נישט אנגעזען ביי קיינעם קיין שום עצבות און מרה שחורה, יעדער איז געווען אזוי פרייליך, יעדער איינער האט געשפירט ביי זיך ווי דער רבי איז מיט אים, ווייל אז מען לערנט דעם רבינים ספרים און מען טוט וואס דער רבי זאגט - איז נישטא קיין פארלוירנקייט.

נייעס אינערהאלב מוסדותינו הק

פדיון נפש ערב ראש השנה

ווי באקאנט פלעגן אנשי שלומינו זיך פירן צו געבן פאר מוהר"א"ש יעדעס יאר אום ערב ראש השנה אין אומאן "פדיון נפש", אזוי ווי דער רבי זאגט (שיחות הר"ן, סימן ר"ד) אז ערב ראש השנה זאל מען געבן א פדיון.

מוהר"א"ש האט געזאגט אז די גרעסטע צדקה וואס עס איז פארהאן איז צו געבן געלט צו קענען מער און מער פארשפרייטן דעם רבינים עצות אויף דער וועלט, דאס איז די בעסטע וועג ווי אזוי מחיי צו זיין מענטשן, און דאס בלייבט פאר די מענטשן אויף אייביג. דעריבער פלעגט מוהר"א"ש נוצן די געלט פון די פדיונות אויף צו דרוקן דעם רבינים ספרים און צו בויען דעם רבינים מוסדות, צו קענען מיט דעם ווייטער פארשפרייטן דעם רבינים ליכט אויף די גאנצע וועלט.

דאס יאר וועלן אנשי שלומינו ווייטער געבן "פדיון נפש" אין אומאן פאר דעם זעלבן צוועק, מען וועט קענען געבן דעם "פדיון נפש" פאר'ן ראש ישיבה שליט"א ערב ראש השנה אין אומאן, מ'קען זען די זמנים פאר פדיון נפש אין אומאן אין א באזונדערע קעסטל אינעם גליון. מ'קען אויך מנדב זיין פדיון נפש אויפן אדרעס:

<https://breslevcenter.com/pidyen- nefesh>
 דאס ארויסהעלפן פארשפרייטן דעם רבינים עצות אויף דער וועלט, איז די בעסטע הכנה צום הייליגן ראש השנה.
 פדה בשלום נפשי!

אומאן עירוב נעמט אריין דעם בנין היכל הקודש

די וועד העירוב ד'אומאן האט געמאלדן אז אויך דאס יאר וועט דער עירוב ארום אומאן ארייננעמען אויך דעם בנין היכל הקודש אינעם עירוב.

אנשי שלומינו זענען זייער מכיר טובה די וועד העירוב אין אומאן, פארן אנטקעגן קומען אנשי שלומינו מיטן אונטערגענומען א קאסטבארן פראיעקט אויסצוברייטערן דעם עירוב עס זאל אויך ארייננעמען דעם בנין היכל הקודש אויף די ביילאצערקאוסקע גאס אויף ראש השנה.

דער עירוב וועט זייער צוניין קומען, בפרט היי יאר וואס ראש השנה פאלט אויס מאנטאג נאכט, און א גרויסער עולם איז שוין אין אומאן בעפאר שב"ק, און אזוי וועט מען בעז"ה קענען גיין און קומען מיט הרחבת הדעת אויסגיכן דאס הארץ פארן אייבערשטן ביים ציון הקדוש און פועל'ן א גוט געבענטשט יאר.
 שמחים לשמרו ולערב עירובו!

בית המדרש "היכל הקודש" ברסלב

בליצקובסקיה 28 - אומאן

זמנים לראש השנה תשפ"ב

שבת פרשת נצבים

- 7:20.....זמן הדלקת הנרות.....
- מנחה וקבלת שבת.....בזמן הדלקת הנרות
- באטע ליל שב"ק.....10:00.....
- שחרית.....9:30.....
- מנחה ושליש סעודות.....7:15.....
- זמן מוצאי שב"ק.....8:47.....

ערב ראש השנה

- סליחות ליל זכור ברית.....1:00.....
- פדיון נפש.....אחר סליחות
- שחרית ערב ראש השנה.....8:00.....
- פדיון נפש.....אחר שחרית

ראש השנה

- 7:15.....זמן הדלקת הנרות.....
- מנחה ערב ר"ה.....בזמן הדלקת הנרות
- שחרית.....8:00.....
- תקיעת שופר דרשה.....12:00.....
- מנחה.....6:30.....
- דרשה.....7:00.....
- זמן מוצאי יו"ט.....8:39.....

בעט דעם אייבערשטן יעדן טאג: "הייליגער באשעפער, איך וויל זיין אין אומאן ראש השנה, איך מיט מיינע קינדער מיט אלע אידן"; מען קען זיך נישט פארשטעלן דאס גרויסקייט פון זיין ביים רבי'ן, דער הייליגער רבי האט געזאגט (תח מוהר"ן, סימן תח): "הראש השנה שלי הוא חדות גדול, והשם יתברך יודע שאין הדבר הזה בירשה מאבותי, רק השם יתברך נתן לי זאת במתנה - שאני יודע מהו ראש השנה, לא מבעיא אתם כלכם בנדאי תלויין בראש השנה שלי, לא אפילו כל העולם כלו תלוי בראש השנה שלי". די גאנצע וועלט איז אנגעהאנגען אין מיין ראש השנה, און דער אייבערשטער האט מיר דאס געגעבן פאר א מתנה; נישט נאר איר - מיינע תלמידים זענט תלוי אין מיין ראש השנה, נאר די גאנצע וועלט שטייט אויף מיין ראש השנה; מיט תפילה וועט מען עס פועל'ן.

איך האף דו וועסט ארויסנעמען חיווק פון דעם בריוו; ווער נישט פארלוירן, אז מען האט נישט קיין שייכות מיט'ן רבי'ן א גאנץ יאר, די איינציגסטע שייכות וואס מען האט איז זיין אין אומאן ראש השנה, דעמאלט שפירט מען ווי עס פאלט שטיקער וכו' וכו', אבער אז מען האט שייכות א גאנץ יאר מיט'ן רבי'ן, מען לעבט מיט'ן רבי'ן - ווערט מען נישט פארלוירן פון קיין שום זאך אויף די וועלט. דער אייבערשטער זאל העלפן זאלסט מצליח זיין מיט אלע דייער וועגן. א פתיחה וחתומה טובה, א גוט געבענטשט יאר. (עצתו אמונה ראה תשפ"א)

חיזוק צום טיר

איר קענט באקומען אלע ספרי ברסלב, קונטרסים, "עצתו אמונה", דרשות, ניגונים, סידורים, USB, SD, און נאך; דעליזיוערט צו אייער טיר!
 רופט אריין מיט אייער פארלאנג צו
347-509-4908
 און מיר וועלן פרובירן בעדיה עס צו שיקן צו אייך אהיים

די הייליגע טעג

דרשות, שיעורי תורה, ניגונים, נוסח, מעשיות פאר קינדער, און נאך; אויף ראש השנה, יום כיפור, און סוכות
קול ברסלב
212-444-9191
 1, 1, 9

עצתו אמונה אויף פאסט

סובסקרייבט אייך צו באקומען די "עצתו אמונה" יעדע וואך אויף די פאסט פאר די ביליגע פרייז פון בלויז \$2.99 א וואך זייט אויך פון די גליקליכע וואס זענען זיך מחיה יעדע וואך מיט די פילע עצות און חיווק אין לעבן
718-387-2691 #3
 subscribe@kerenhadfusa.org

קוואל פון חיזוק (פרויען) - שיעורים; מעשיות מן תפלה; רעסעפיס; און נאך
 845-351-9060 / 212-444-9169
 ארץ ישראל 0797040069 / ענגלאנד 03303502363 קאנאדא 438-320-9090
 חיזוק יומי אימעיל chizikyomi@gmail.com טעלעפאן מעסידיזשינג 347-630-2876

קול ברסלב - שיעורים; ניגונים; מעשיות מן תפלה; און נאך
 845-351-0910 / 212-444-9191
 ארץ ישראל 0797040066 / ענגלאנד 03303502361 קאנאדא 438-300-8080
 צו באקומען דעם גליון אויף אימעיל breslevcenter@gmail.com

קול ברסלב - שיעורים; ניגונים; מעשיות מן תפלה; רעסעפיס; און נאך
 845-351-0910 / 212-444-9191
 ארץ ישראל 0797040066 / ענגלאנד 03303502361 קאנאדא 438-300-8080
 צו באקומען דעם גליון אויף אימעיל breslevcenter@gmail.com